



# Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: [safi.lc@gov.mt](mailto:safi.lc@gov.mt)

Web-Page: [www.lc.gov.mt](http://www.lc.gov.mt)

Minuti tas-seduta numru hamsa u hamsin (55) tal-Kunsill Lokali Hal Safi (KLHS) li nżammet nhar il-Hamis 29 ta' April, 2010, fis-6:00pm, fil-Bini Muniċipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Derren Busuttil	Segretarju Eżekuttiv
	Dorianne Zammit	Skrivana

1. Is-Sindku ippresjeda l-laqgħa u qal it-talba.
2. Is-Segretarju Eżekuttiv ipprezenta l-minuti tas-seduta preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja originali, kienu approvati u ffirmati.

## **Punti mill-Minuti**

3. Jerome Busuttil ikkonferma li r-restawratur beda x-xogħol ta' restawr fuq in-niċċa tad-Duluri.
4. Eddie Bonello staqsa lis-Sindku hekk ltaqgħax mar-residenti ta' Sqaq Numru 18 f'Triq Santa Marija rigward il-bank li intalab jiġi maqluġh minn dan l-isqaq. Is-Sindku qal li huwa ikkonferma verbalment mar-residenti kolla ta' dan l-isqaq sabiex dan il-bank jiġi maqluġh. Francis Callus sostna li din t-talba għanda tasal lil Kunsill bil-miktub minn dawn ir-residenti. Wara li ġie diskuss dan il-punt, il-Kunsilliera qablu li issir ittra bil-miktub u tiġi iffirmata mir-residenti ta' dan l-isqaq.

## **Proġett f'Triq il-Karwija**

5. Eddie Bonello staqsa lis-Sindku jekk l-ETC għaddietx lista ta' nies bla xogħol f'Hal Safi sabiex kull persuna tiġi nformata dwar postijiet vakanti mal-Kumpanija ġdida SR Techniques. Is-Sindku rrimarka li din il-lista mhix disponibbli għaliex jkollha fiha informazzjoni kunfidenzjali.

6. Eddie Bonello irrimarka wkoll li hemm bżonn jsir resurfacing fejn iċ-ċimiterju ta' Hal Kirkop qabel ma jifthi t-triq il-ġdida. Is-sindku sostna li huwa qed jagħmel l-għalmu tiegħu sabiex issir pressjoni fuq il-Malta Enterprise minn naħa tal-Kunsill sabiex dan ma jseħx għalkemm ma eskcludiex il-fatt li jkun hemm bżonn jintużaw toroq alternattivi għal ftit żmien qabel ma din it-triq il-ġdida tinfetħ.
7. Rigward l-isqaq fi triq il-Karwija, is-Sindku ikkonferma li iltaqa' mal-Perit tal-Kuntrattur li kien għamel il-bidu ta' din it-triq bi tarmak. Il-Perit kejjel it-triq sabiex issir l-istima għal kumpliment ta' din it-triq bi tarmak u tinghata lil SR Techniques.

### **Aġġudikazzjoni ta' Tender tal-PV system**

8. L-Inġinier Curmi informa lil Kunsill li baġat mistoqsijiet ta' kjarifika lil kuntratturi ta' dan it-tender. Peres li dawn għadhom ma bghattux ir-risposta tagħhom, il-laqgħa ma l-Inġinier ser issir wara li jitlesta r-rapport tekniku tiegħu fil-laqgħa li jmiss.

### **Embellishment f'Misraħ San Ġużepp**

9. Is-Sindku qal li iltaqa' mal-Perit Musumeċi kif wkoll mal-Perit ta' Polidano Brothers sabiex jiġi diskuss il-proġett ta' Misraħ San Ġużepp. Dawn iddiskutew il-pjanti li ġew sottomessi lil Mepa kif wkoll affarijiet tekniċi tal-Proġett.

### **Ġbir ta' skart separat**

10. Jerome Busuttil irrimarka li matul din il-ġimgħa kien hemm l-iskips tas-skart separat li kienu mimlija. Huwa ċempel lil kuntrattur il-ġdid sabiex jiġi jbattalhom. F'dan ir-rigward, is-SE ippreżenta l-ġranet ta' meta jingabar l-iskart minnhom.
11. Is-SE ikkonferma li l-kuntratt mal-GreenPak sabiex l-immaniġġjar tal-ġbir tal-borża l-griza jgħaddi f'idejn din il-kumpanija ġie ippreparat u ser jiġi iffirmat sa l-aħħar ta' din il-ġimgħa.

### **Korrispondenza**

12. Is-SE irrimarka li dwar id-devuluzzjoni tax-xelter tal-gwerra fil-Misraħ ta' Hal Safi, id-Dipartiment tal-Kunsilli baġhatu għall-attenzjoni tal-Kunsill Memo ta' 1999. F'din il-Memo hemm l-ispeċifikazzjonijiet u dokumentazzjoni rikjesta għad-devoluzzjoni tax-xelter.
13. Iriċivejna e-mail mid-Dipartiment sabiex nidentifikaw postijiet fejn jiġi installat servizz ta' Wifi f'Hal Safi. Għal dan ġew identifikati Ġnien Dun Karm kif wkoll il-bandli ta' Hal Safi.

14. Rappreżentant tal-kumpanija Nexos Lighting ikkuntattja lis-Sindku sabiex jinforma il-Kunsill li din il-Kumpanija ser tordna diversi fanali ta' dawl. Il-Kunsill iddiskuta din il-proposta u gie deċiż li ma hemmx il-bżonn li nordnaw minn dawn il-fanali għal issa.

### **Skema Sportiva – Sajf 2010**

Is-Sur Omar Schembri, il-coach tan-nursery daħal waqt il-laqgħa sabiex jiġi diskuss il-futbol tan-nursery fis-sajf kif wkoll inizzjattivi oħra edukattivi mil-istess nursery fis-sajf. Dawn l-attivitajiet jinkludu *life skills-how my body works, first aid*, drama, crafts, kitba bil-Malti u Ingliz, converżazzjoni bit-Taljan kif wkoll introduzzjoni tal-Ġermaniż. Il-ħsieb huwa li jkun hemm żewġ gruppi maqsuma skond l-eta' u b'kollox isiru 10 sessjonijiet, waħda kull ġimgħa ta' siegħa u nofs. Irrimarka wkoll, li n-nursery tifdi l-ispejjeż kemm il-darba l-gruppi jkun ta' 15 il-tifel jew aktar.

Il-Kunsilliera qablu mal-proposti preżentati u talbu lis-Sur Schembri jipprepara l-applikazzjonijiet.

Is-Sur Schembri staqsa lil kunsill sabiex il-laqgħa ta' *l-end of season* issir fis-sala tal-Kunsill nhar l-10 ta' Ġunju fis-6.30. Il-Kunsilliera qablu.

### **Budget**

Is-Se ippreżenta l-*budget* tal-Kunsill għas-sena finanzjarja 2010. Dan inqara u gie spjegat fid-dettall, sarulu t-tibdil neċessarji u gie approvat.

### **Hwejjeġ Oħra**

15. Publius Abdilla irrimarka li tabella fi Triq San Ġwann qegħda baxxa wisq u faċilment jista jwegġa xi hadd magħha.
16. Publius Abdilla ikkonferma li mar għand Zammit Nurseries u ordna 4 *pots* għal Misraħ ta' Santa Marija, hekk kif gie miftiehem fil-laqgħa tal-Kunsill li għaddiet.
17. Eddie Bonello irrimarka li f'Żurriq Road hemm arblu tad-dawl li għandu bżonn jiġi rranġat għax ittiekel bis-sadid.
18. Eddie Bonello irrimarka li f'Misraħ San Mattew qed jkun hemm żgumbrar fuq il-bankina. Is-Sindku ikkonferma li diġa ġibed l-attenzjoni tal-persuna li qed tqiegħed dan l-iżgrumbrar fuq il-bankina. Il-kunsilliera qablu li dan mhux aċċettabli u jekk din il-persuna mhux ser tieħu azzjoni minnufiegh sabiex tneħħi dan l-iżgrumbrar, jkun hemm bżonn jintbghat gwardjan lokali.

19. Eddie Bonello irrimarka li l-hajt tas-sejjieh fi Triq Piju Zammit għandu bżonn jiġi rranġat, u l-kunsill qabel li tintalab stima.
20. Publius Abdilla irrimarka li f'Saint Paul Ally 1, hemm arblu tad-dawl li għandu bżonn jinqala' għax ma jintużax.
21. Eddie Bonello ikkonferma li t-tabelli li ser jitwahlu mal-postijiet storiċi f'Hal Safi ġew ordnati.
22. Is-Sindku ikkonferma li l-*isleeping police* ta' Triq ta' l-Ajżar ġiet ordnata u ser titwahhal dalwaqt.
23. Francis Callus irrimarka li diversi anzjani ma kienux sodisfatti bl-ikel li tqassam waqt l-attività ta' l-anzjani l-ġimgħa ta' wara Jum Hal Safi. Is-Sindku spjega li l-izball sar minn naħa ta' l-assistenti tad-Day Care Centre li ma saħħnux l-ikel. Francis Callus irrimarka wkoll li l-facilitajiet tad-Day Care Centre mhux jintużaw kif suppost. Il-Kunsilliera qablu li nkellmu lil assistenti tad-Day Care Centre sabiex jikkoreġu dan l-għażir.
24. **Il-Payment Approval Sheet No. 48** ġiet approvata.
25. Il-laqgħa li jmiss ser issir nhar il-Ħamis 13 ta' Mejju, 2010.
26. Il-laqgħa ntemmet fid-9:15pm.

Approvati lllum 13/05/2010

Sindku

Segretarju Eżekuttiv